



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (9.1.2025) தமிழ்நாடு மின்சார வாரிய தலைமை அலுவலகத்தில் நடைபெற்ற நிகழ்ச்சியில், தமிழ்நாடு மின்சார வாரியத்தில் பணியாற்றி, பணிக்காலத்தின்போது உயிரிழந்த 311 பணியாளர்களின் வாரிசுதாரர்களுக்கு கருணை அடிப்படையில் பணிநியமன ஆணைகளை வழங்கினார். இந்த நிகழ்வில்போது மின்சாரம், மதுவிலக்கு மற்றும் ஆயத்தீர்வைத் துறை அமைச்சர் வி. செந்தில் பாலாஜி, மத்திய சென்னை நாடாளுமன்ற உறுப்பினர் தயாநிதி மாறன், எரிசக்தித் துறை முதன்மைச் செயலாளர் டாக்டர். லோ வெங்கடேசன், இ.ஆ.ப., தமிழ்நாடு மின் உற்பத்தி மற்றும் பகிர்தானக் கழகத் தலைவர் / மேலாண்மை இயக்குநர் க.நந்தகுமார், இ.ஆ.ப., தமிழ்நாடு மின் தொடரமைப்பு கழக மேலாண்மை இயக்குநர் திருமதி கு. இந்திராணி, இயக்குநர் (பகிர்தானம்), ஏ.ஆர்.மஸ்கான்ஸ் உள்பட அலுவலர்கள் உடனிருந்தனர்.

தமிழ்நாடு மின்சார வாரியத்தில் பணிக்காலத்தில் இறந்தவர்களின் வாரிசுதாரர்கள்

311 பேருக்கு கருணை அடிப்படையில் பணி நியமன ஆணை!

துணை முதல்வர் உதயநிதி ஸ்டாலின் வழங்கினார்!

சென்னை, ஜன. 11 - தமிழ்நாடு துணை முதலமைச்சர் உதயநிதி ஸ்டாலின் அவர்கள், தமிழ்நாடு மின்சார வாரியத்தில் பணியாற்றி, பணிக்காலத்தின்போது இறந்த 311 பணியாளர்களின் வாரிசுதாரர்களுக்கு கருணை அடிப்படையிலான பணி நியமன ஆணைகளை வழங்கி, மின்வாரிய ஓய்வூதியதாரர்களின் பயன்பாட்டிற்காக உருவாக்கப்பட்ட புதிய கையேடு செயலியினை அறிமுகப்படுத்தி, ஓய்வூதியதாரர்களுக்கு வாழ்நாள் சான்றிதழ்களை வழங்கினார்.

தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (9.1.2025) சென்னை தமிழ்நாடு மின்சார வாரியத்தின் தலைமையகத்தில் நடைபெற்ற நிகழ்ச்சியில், தமிழ்நாடு மின்சார வாரியத்தில் பணியாற்றி, பணிக்காலத்தின்போது உயிரிழந்த 311 பணியாளர்களின் வாரிசுதாரர்களுக்கு கருணை அடிப்படையில் பணிநியமன ஆணைகளை வழங்கினார்.

தமிழ்நாடு முதலமைச்சர் அவர்கள் தலைமையிலான திராவிட மாடல் அரசு பதவிவேற்ற 7.5.2021 முதல் இதுவரை தமிழ்நாடு மின்சார வாரியத்தில் பல்வேறு

பதவிகளுக்கான 2,420 பணி நியமன ஆணைகள் வழங்கப்பட்டுள்ளது. இன்று வழங்கப்படும் 311 பணி நியமன ஆணைகளை சேர்த்து மொத்தம் 2,731 பணியிடங்களுக்கு பணி நியமன ஆணைகள் வழங்கப்பட்டுள்ளது.

மேலும், அகில இந்திய அளவில் தமிழ்நாட்டின் பொதுத்துறை நிறுவனங்களில் முதல் முறையாக தமிழ்நாடு மின்வாரிய ஓய்வூதியதாரர்கள் பயன்பெறும் வகையில் புதிய கையேடு செயலி புதுமையான அம்சங்களுடன் உருவாக்கப்பட்டுள்ளது. இச்செயலி வாயிலாக, மின்வாரியத்தில் பணிபுரிந்து ஓய்வு பெற்ற ஓய்வூதியதாரர்கள் / குடும்ப ஓய்வூதியதாரர்கள் தாங்கள் இருக்கும் இடத்தில் இருந்தவாறே தங்களுக்கு தேவையான தகவல்களை எளிதாக தெரிந்து கொள்ளலாம்.

இச்செயலி மூலம் ஓய்வூதியதாரர்கள் / குடும்ப ஓய்வூதியதாரர்கள் கருணை ஓய்வூதிய தாரர்கள் தங்களுக்கு மருத்துவ காப்பீட்டு அட்டையை பதிவிறக்கம் செய்து கொள்ளலாம். மாதாந்திர ஓய்வூதிய விவரம், வருடாந்திர ஓய்வூதிய அட்டைவரை, வருமான வரி செலுத்துபவர்களுக்கான படிவம் 16 பதிவிறக்கம் மற்றும் அனைத்து

பயனுள்ள தகவல்களும் இச்செயலியில் இணைக்கப்பட்டுள்ளது. மேலும், டிஜிட்டல் வாழ்நாள் சான்றிதழ் பெற ஆதார எண்ணை eKYC வாயிலாக இச்செயலி மூலம் எளிதாக பதிவு செய்யலாம்.

இந்த செயலி மூலம், தமிழ்நாடு மின்சார வாரியத்தில் சுமார் ஒரு இலட்சம் ஓய்வூதியதாரர்கள் பயனடைவார்கள். தமிழ்நாடு துணை முதலமைச்சர் அவர்கள் மின்சார வாரிய ஓய்வூதியதாரர்கள் எளிதில் பயன்பெறும் வகையிலான இந்த புதிய செயலியினை அறிமுகப்படுத்தி, மூன்று ஓய்வூதியதாரர்களுக்கு வாழ்நாள் சான்றிதழ்களை வழங்கினார்.

இந்நிகழ்ச்சியில் அமைச்சர் வி.செந்தில் பாலாஜி, தயாநிதி மாறன் எம்.பி., எரிசக்தித் துறை முதன்மைச் செயலாளர் டாக்டர். லோ வெங்கடேசன், தமிழ்நாடு மின் உற்பத்தி மற்றும் பகிர்தானக் கழகத் தலைவர் / மேலாண்மை இயக்குநர் க.நந்தகுமார், தமிழ்நாடு மின் தொடரமைப்பு கழக மேலாண்மை இயக்குநர் திருமதி. கு. இந்திராணி, இயக்குநர் (பகிர்தானம்) ஏ.ஆர்.மஸ்கான்ஸ் மற்றும் உயர் அலுவலர்கள் கலந்து கொண்டனர்.

சட்டக்கதிர் இதழுக்கு தமிழ்நாடு அரசின் சி.பா.ஆதித்தனார் விருது!



சென்னை, ஜன.10 தமிழ் மொழி வளர்ச்சிக்குச் சிறிய வகையில் தொண்டாற்றியமைக்காக சட்டக்கதிர் இதழுக்கு 2024-ஆம் ஆண்டிற்கான சி.பா.ஆதித்தனார் விருது அறிவிக்கப்பட்டுள்ளது.

இவ்விருது ரூபாய் 2 லட்சம் ரொக்கமும் பாராட்டுச் சான்றிதழையும் உள்ளடக்கியது. 7-1-2025 அன்று சென்னை கிரீன்வேல் சாலையில் உள்ள தமிழ்நாடு கவின் கலைப் பல் கலைக்கழக வளாகத்தில் நடைபெற்ற சிறப்பு வாய்ந்த அரசின் விருது வழங்கும் விழாவில் சட்டக்கதிர் ஆசிரியர் டாக்டர் வி.ஆர்.சம்பத் விருதைப் பெற்றார்.

சட்டக்கதிர் சட்டத்துறை சார்ந்த தமிழ் மாத இதழ். இது 1992 ஆம் ஆண்டில் இருந்து தொடர்ந்து கடந்த 32 ஆண்டுகளாக மாதாந்தம் வெளிவருகிறது. இதன் நிறுவன ஆசிரியர் புகழ்பெற்ற வழக்குரைஞரும் சென்னை வளர்ச்சிக் கழகத்தின் தலைவருமான டாக்டர் வி.ஆர். எஸ். சம்பத். இவர் இந்த இதழினை வணிக நோக்கின்றி சேவை மனப் பாண்மையுடன் நடத்தி வருகிறார்.

பல்வேறு மாவட்டம், உயர் நீதிமன்ற, உச்சநீதிமன்றத் தீர்ப்புகளை, சட்ட வரைவுகளை, சட்ட விளக்கங்களை பொதுமக்கள், சட்டம் பயிலும் மாணாக்கர்கள் பயன்பெறும் வகையில் தமிழில் மொழிபெயர்த்து வெளியிட்டு வருகிறது.

மனித உரிமைகள், சட்ட முறைமைகள், சட்டத் தமிழ் ஆகியன பற்றி இந்த இதழ் கவனம் செலுத்துகிறது. சட்டக்கதிர் இதழ் இணையத்திலும் பதிவேற்றம் செய்யப்பட்டு வருகிறது. இந்தியா, இலங்கை, மலேசியா, சிங்கப்பூர், தென் ஆப்பிரிக்கா, அய்க்கிய அமெரிக்கா, கனடா, அய்க்கிய இராச்சியம் உட்பட பல நாடுகளில் சட்டக்கதிர் நல்ல வரவேற்பை பெற்றுள்ளது.

தமிழ்நாடு அரசின் சி.பா.ஆதித்தனார் விருது பெறும் சட்டக் கதிர் இதழினையும், ஆசிரியர் குழுவையும் நிறுவனர் டாக்டர் வி.ஆர். சம்பத் அவர்களையும் நெஞ்சார வாழ்த்துகிறோம்.



தமிழ்நாடு கதர் கிராமத் தொழில் வாரியம், பணப் பொருள் வளர்ச்சி வாரிய செயல்பாடுகள் குறித்து எடுக்கப்பட்ட காணொலிகாட்சி மற்றும் வாரியப் பொருட்கள் குறித்து அச்சிடப்பட்ட வண்ணமிகு துண்டு பிரசுரங்களை 04.01.2025 அன்று பிளாங்கில் நடைபெற்ற கண்காட்சியில் பால்வளம் மற்றும் கதர் துறை அமைச்சர் ஆர்.எஸ்.ராஜகண்ணப்பன் வெளியிட, பிளாங்கு மாநில முதலமைச்சர் சோவ்கோன்இயோவ் பெற்றுக் கொண்டார்கள். இந்நிகழ்வில் பிளாங்கு மாநில சுற்றுலாத் துறை அமைச்சர் வோவ்ஹான்வை, இராமாநாதபுரம் தொகுதி நாடாளுமன்ற உறுப்பினர் கா.நவாஸ்ஸனி, பண்டிதர் சட்டமன்ற உறுப்பினர் த.வேல்முருகன், கதர் கிராமத் தொழில் வாரிய தலைமைச் செயல் அலுவலர் முனைவர் ப.ம.கேஸ்வரி, வேலூர் வி.இ.டி. தொழில் நுட்பக் கல்லூரியின் துணை வேந்தர் கோ.விஸ்வநாதன் ஆகியோர் உடனிருந்தனர்.

சேலம் மாவட்டம் - கோட்டையூர், தருமபுரி மாவட்டம் - நடனூர் கிராமத்தை இணைக்கும் வகையில்

மேட்டூர் நீர்த்தேக்கம் மீது பாலம் - திட்ட அறிக்கை தயாரிக்க ஒப்பந்தம்!

சட்டப்பேரவையில் - பொதுப்பணித் துறை அமைச்சர் எ.வ.வேலு அறிவிப்பு

சென்னை, ஜன. 11 - சட்டப்பேரவையில் நேற்று பா.ம.க. - உறுப்பினர் கோ.க.மணி எழுப்பிய கோரிக்கைக்குப் பதிலளித்துப் பேசிய பொதுப்பணித் துறை அமைச்சர் எ.வ.வேலு, “முதல்வர்அறிவுரையேற்ற - சேலம் மாவட்டம் - கோட்டையூர் - தருமபுரி மாவட்டம் - ஒட்டனூர் கிராமத்தை இணைக்கும் வகையில் மேட்டூர் நீர்த்தேக்கம் மீது பாலம் கட்டும் பணிக்கான திட்ட அறிக்கை தயார் செய்து ஒப்பந்தம் கோரப்பட்டுள்ளது” என்று தெரிவித்தார்.

சட்டப்பேரவையில் நேற்று முன்தினம் இது குறித்து நடைபெற்ற விவாதம் வருமாறு:-

ஜி.கே. மணி: காவிரி ஆற்றின் குறுக்கே தருமபுரி மாவட்டம் ஒட்டனூர், சேலம் மாவட்டம் கோட்டையூருக்கு இடையிலே காவிரி ஆற்றின் குறுக்கே பாலம் கட்டப்பட வேண்டுமென்பது மக்களின் நீண்டநாள் கோரிக்கை.

கேரளா மாநிலம் கொச்சின் துறைமுகத் திலிருந்து பாலக்காடு, கோயம்புத்தூர், ஈரோடு வந்து, சேலம் மாவட்டம் கொளத்தூரை அடுத்து காவிரி ஆற்றின் பாலத்தைக் கடந்து, தருமபுரி மாவட்டத்தின் பல ஊர்கள் ஒசூர், பெங்களூரு, மும்பை வரை செல்லக்கூடிய தேசிய நெடுஞ்சாலைகளை எல்லாம் இணைக்கிற மிகப்பெரிய முக்கியத்துவம் வாய்ந்த பாலம் ஆகும். இதைக்



கட்டினால் நிறைய மாவட்டங்களுக்கு பொருளாதார வளர்ச்சியில் தமிழ்நாட்டை மேம்படுத்தும்.

அமைச்சர் எ.வ.வேலு: சேலம் மாவட்டம் கோட்டையூர் கிராமத்தையும், தருமபுரி மாவட்டம் ஒட்டனூர் கிராமத்தையும் இணைக்கிற வகையில், மேட்டூர் நீர்த்தேக்கத்தின் மேல் கட்ட வேண்டிய பாலம் அந்தப் பாலம். இந்த மேட்டூர் அணையின் தண்ணீர் பிடிப்புப் பகுதியில்தான் இந்தப் பாலத்தைக் கட்ட வேண்டிய ஒரு சூழ்நிலை இருக்கிறது. அதனால் pile foundation போடாமல், அந்தப் பாலத் தூண்களை நிறுத்த முடியாது. அந்த வகையிலே நீர்த்தேக்கத்தினுடைய மேல் பாலத்தினுடைய நீளம் 1.20 கி.மீ. தூரம். அணுகு சாலை என்ற எடுத்துக்கொண்டோம் என்று சொன்னால், 8.0 கி.மீ. அணுகு சாலை, ஆக மொத்தம் 2 கி.மீ.

தூரம் அந்தச் சாலை அமைக்க வேண்டிய ஒரு சூழ்நிலை இருக்கிறது.

முதலமைச்சர் அவர்கள் தருமபுரி சுற்றுப் பயணத்திலே அந்தப் பாலத்தைப் பற்றி அறிவித்தார்கள். அறிவித்ததோடு மட்டுமல்ல எங்கள் துறைக்கும் அவர்கள் அணையிட்டார்கள். அதன் அடிப்படையில் தற்போது விரிவான திட்ட அறிக்கை தயாரிப்பதற்காக முதலமைச்சர் அவர்கள் இரண்டு கோடி ரூபாய் பணம் அதற்காக ஒதுக்கியிருக்கிறார்கள். எனவே, அந்த ஒப்பந்தம் DPR தயார் செய்வதற்காக தற்போது ஒப்பந்தம் கோரப்பட்டுக் கிறது.

அதை நல்ல தீர்மானமான கம்பெனிகள் ஒப்பந்தம் எடுத்து பின்பு, அதற்கு விரிவான திட்ட அறிக்கைகள் தயார் செய்யப்பட்டு, அங்கே கட்டுமானம் முடிபுடா என்ற கேள்வி இப்போதும் இருந்துகொண்டிருக்கிறது. ஏன் என்றால், தரையில் பாலம் கட்டுவது என்பது வேறு, நீர் பிடிப்பில் பாலம் கட்டுவது என்பது வேறு. ஆக, நீர்ப்பிடிப்பில் பாலம் கட்ட வேண்டுமென்று சொன்னால், pile foundationஐ உறுதிப்படுத்தினால்தான் பாலத்தை சிறப்பாக அமைக்க முடியும். அதனால், DPR தயார் செய்தவுடனேயே, கட்ட முடியும் என்கிற நிலை வருகிறபோது, முதலமைச்சர் அவர்களின் கவனத்திற்குக் கொண்டு வந்து, அதற்கு நீதி ஒதுக்கப்பட்டு இந்தப் பாலம் கட்டப்படும்.

இவ்வாறு விவாதம் நடைபெற்றது.

தந்தை பெரியார்!

தந்தை பெரியார்!
அவர்
தலையின் மயிர்கள்
கனலின் பொறிகள்!
தாடி மயிர்கள்
வெடியின் திரிகள்!

மீசை மயிர்கள்
வீரரின் வாள்கள்!
புருவ மயிர்கள்
போர்க்கள வேல்கள்!

இமை மயிர்கள்
தமிழரின் காவல்!
எத்தனை மயிர்கள்..
இங்குக் கிளம்பிச்

சாணம் அடித்தாலும்
சகதி அடித்தாலும்
காவி அடித்தாலும்
கர்ணம் அடித்தாலும்

மெய்யென்று கதைத்தாலும்
மேடையில் விறைத்தாலும்
பொய்யை உரைத்தாலும்
பொழுதெல்லாம் குரைத்தாலும்..



அவர்
ஊட்டிய மானமும்
தீட்டிய அறிவும்
ஒருநாளும் ஒருபோதும்

ஒடுங்க முடியாது!
நடுங்க முடியாது!

பெரியார் மயிரை..
எவனும்
பிடுங்க முடியாது!

கவிச்சடர்
கவிதைப்பித்தன்



குவைத் நாட்டிற்கு விளையாட வந்துள்ள ஆசியாவின் மிக இளம் வயது WOMEN CANDIDATE MASTER, உலக சதுரங்க சாம்பியன் அரியலூர் மாவட்டம் உடையார்பாளையத்தைச் சேர்ந்த சர்வாணிகா (வயது 9)விற்கு தி.மு.க. அயலக அணி குவைத் சார்பாக, அயலக அணியின் பொறுப்பாளர் ந.தியாகராஜன் தலைமையில் “இளம் சாதனையாளர்” விருது வழங்கப்பட்டது. இந்நிகழ்வில் திமுக அயலக அணி குவைத் மண்டலத்தின் அவைத்தலைவர் புதூர் உத்தமனூர் ஜலில் முஸ்தபா, கிழக்கு மண்டல அமைப்பாளர் குடந்தை சி.தியாகராஜன், தொழிலாளர் நல அணி செயலாளர் திருவித்தினூர் ஏ.எஸ்.முகமது ரபிக், இளைஞரணி துணைச் செயலாளர் உளுந்தூர்பேட்டை ச. வெங்கடேசன், பொறியாளர் அணி செயலாளர் மருதூர் பிரேம்குமார், மகளிர் அணி து.செயலாளர் தஞ்சை சாந்தி பாலசுப்பிரமணியன், திருச்சி செளமியா சுரேஷ்குமார், உடையார்பாளையம் செந்தில்குமார், கூத்தாநல்லூர் சாகுல் ஹமிது ஆகியோர் கலந்து கொண்டனர்.



சிறுவேல் க.செல்வம் M.Sc., M.Phil., LL.B., M.P.
காஞ்சிபுரம் மாவட்ட துணை செயலாளர், காஞ்சிபுரம் நாடாளுமன்ற உறுப்பினர்

சிறுவேல் V. கணேசன் M.A., M.L.A.
மு.வாலாஜாபாத் ஒன்றிய கழக து.செயலாளர் / மு. வாலாஜாபாத் ஒ.க.உறுப்பினர்
முன்னாள் துணைத் தலைவர் வாலாஜாபாத் நிலைவ வர்ச்சி

3-ம் ஆண்டு நினைவஞ்சலி
நாள் : 11.01.2025 சனிக்கிழமை

தஞ்சை க.சுந்தர் B.Sc., M.L.A.
காஞ்சிபுரம் மாவட்ட கழக செயலாளர்

திருச்சி சி.வி.எம்.பி.எழிலரசன் B.E., B.L., M.L.A.
கழக மாணவர் அணி செயலாளர், காஞ்சிபுரம் சட்டமன்ற உறுப்பினர்

ஆர்.கே.தேவேந்திரன் எஸ்.ராஜலட்சுமிகுமாரி
ஒ.க.உறுப்பினர், ஒதுப்பினர்

படுவல்லி B.M.ராபு
ஒன்றிய கழக செயலாளர்
வாலாஜாபாத் வா.க.க ஒன்றிய தி.மு.க. காஞ்சிபுரம் தெற்கு மாவட்டம்